



महाराष्ट्र शासन राजपत्र

असाधारण भाग चार

वर्ष २, अंक २०]

शनिवार, मे ७, २०१६/वैशाख १७, शके १९३८

[पृष्ठे ३, किंमत : रुपये २३.००

असाधारण क्रमांक २८

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१६ चा महाराष्ट्र अधिनियम क्रमांक १९.— मुंबई महानगरपालिका अधिनियम, महाराष्ट्र महानगरपालिका अधिनियम आणि महाराष्ट्र नगरपरिषदा, नगर पंचायती व औद्योगिक नगरी अधिनियम, १९६५ यांत आणखी सुधारणा करण्यासाठी अधिनियम.	पृष्ठे
	१-३

दिनांक ६ मे २०१६ रोजी माननीय राज्यपालांनी संमती दिलेला महाराष्ट्र विधानमंडळाचा पुढील अधिनियम माहितीसाठी, याद्वारे, प्रसिद्ध करण्यात येत आहे.

प्रकाश हिं. माळी,

सचिव,

महाराष्ट्र शासन,

विधि व न्याय विभाग.

सन २०१६ चा महाराष्ट्र अधिनियम क्रमांक १९.

(मा. राज्यपालांची संमती मिळाल्यानंतर “ महाराष्ट्र शासन राजपत्रात ” दिनांक ७ मे २०१६ रोजी प्रथम प्रसिद्ध केलेला अधिनियम.)

मुंबई महानगरपालिका अधिनियम, महाराष्ट्र महानगरपालिका अधिनियम आणि महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ यांत आणखी सुधारणा करण्यासाठी अधिनियम.

१८८८ चा ३. ज्याअर्थी, यात यापुढे दिलेल्या प्रयोजनांकरिता, मुंबई महानगरपालिका अधिनियम, महाराष्ट्र महानगरपालिका अधिनियम आणि महाराष्ट्र नगरपरिषदा, नगर पंचायती व औद्योगिक नगरी अधिनियम, १९६५ यांमध्ये आणखी सुधारणा करणे इष्ट आहे; त्याअर्थी, भारतीय गणराज्याच्या सहासष्टाव्या वर्षी, याद्वारे, पुढील अधिनियम करण्यात येत आहे :—

प्रकरण एक

प्रारंभिक

संक्षिप्त नाव व प्रारंभ. १. (१) या अधिनियमास, महाराष्ट्र महानगरपालिका आणि महाराष्ट्र नगरपरिषदा, नगर पंचायती व औद्योगिक नगरी (चौथी सुधारणा) अधिनियम, २०१५ असे म्हणावे.

(२) तो, राज्य शासन, राजपत्रातील अधिसूचनेद्वारे, नेमून देईल अशा दिनांकास अंमलात येईल.

प्रकरण दोन

मुंबई महानगरपालिका अधिनियमाची सुधारणा

सन १८८८ चा अधिनियम क्रमांक ३ याच्या कलम १६ ची सुधारणा.

२. मुंबई महानगरपालिका अधिनियमाच्या कलम १६ मधील, पोट-कलम (१) मध्ये खंड (ग) नंतर पुढील खंड समाविष्ट करण्यात येईल :— १८८८ चा ३.

“(ह) जी व्यक्ती,—

(एक) तिच्या मालकीच्या घरात राहत असून, त्या घरामध्ये शौचालय आहे व ती अशा शौचालयाचा नियमितपणे वापर करीत आहे; किंवा

(दोन) तिच्या मालकीच्या घरात राहत नाही आणि त्या घरामध्ये शौचालय आहे व ती अशा शौचालयाचा नियमितपणे वापर करीत आहे किंवा तिच्या घरामध्ये असे शौचालय नाही मात्र ती सामुदायिक किंवा सार्वजनिक शौचालयाचा नियमितपणे वापर करीत आहे,

असे प्रमाणित करणारे सहायक आयुक्ताचे प्रमाणपत्र तिने महानगरपालिकेला सादर करण्यात कसूर केली आहे :

परंतु, कोणत्याही पालिका सदस्याने, महाराष्ट्र महानगरपालिका आणि महाराष्ट्र नगरपरिषदा, नगर पंचायती व औद्योगिक नगरी (चौथी सुधारणा) अधिनियम, २०१५ याच्या प्रारंभाच्या दिनांकापासून एकशे ऐंशी दिवसांच्या कालावधीच्या आत असे प्रमाणपत्र सादर केले तर, या खंडान्वये, तो, या अधिनियमाच्या प्रारंभाच्या दिनांकास निरह ठरणार नाही. २०१६ चा महा. १९.

परंतु, आणखी असे की, असा अर्ज प्राप्त झाल्याच्या दिनांकापासून तीस दिवसांच्या आत सहायक आयुक्ताने असे प्रमाणपत्र देण्याविषयीच्या अर्जावर निर्णय घेतला नाही तर, असे प्रमाणपत्र देण्याविषयीचा अर्ज मंजूर केला असल्याचे मानण्यात येईल आणि त्यानुसार सहायक आयुक्त अर्जदारास असे प्रमाणपत्र देईल.”.

प्रकरण तीन

महाराष्ट्र महानगरपालिका अधिनियमाची सुधारणा

सन १९४९ चा अधिनियम क्रमांक ५९ याच्या कलम १० ची सुधारणा.

३. महाराष्ट्र महानगरपालिका अधिनियमाच्या कलम १० मधील, पोट-कलम (१) मध्ये खंड (ज) नंतर पुढील खंड जादा दाखल करण्यात येईल :— १९४९ चा ५९.

“(के) जी व्यक्ती,—

(एक) तिच्या मालकीच्या घरात राहत असून, त्या घरामध्ये शौचालय आहे व ती अशा शौचालयाचा नियमितपणे वापर करीत आहे; किंवा

(दोन) तिच्या मालकीच्या घरात राहत नाही आणि त्या घरामध्ये शौचालय आहे व ती अशा शौचालयाचा नियमितपणे वापर करीत आहे किंवा तिच्या घरामध्ये असे शौचालय नाही मात्र ती सामुदायिक किंवा सार्वजनिक शौचालयाचा नियमितपणे वापर करीत आहे,

असे प्रमाणित करणारे प्रभाग अधिकाऱ्याचे प्रमाणपत्र तिने संबंधित महानगरपालिकेला सादर करण्यात कसूर केली आहे :

परंतु, कोणत्याही पालिका सदस्याने, महाराष्ट्र महानगरपालिका आणि महाराष्ट्र नगरपरिषदा, नगर पंचायती व औद्योगिक नगरी (चौथी सुधारणा) अधिनियम, २०१५ याच्या प्रारंभाच्या दिनांकापासून एकशे ऐंशी दिवसांच्या कालावधीच्या आत असे प्रमाणपत्र सादर केले तर, या खंडान्वये, तो, या अधिनियमाच्या प्रारंभाच्या दिनांकास निरह ठरणार नाही. २०१६ चा महा. १९.

परंतु, आणखी असे की, असा अर्ज प्राप्त झाल्याच्या दिनांकापासून तीस दिवसांच्या आत प्रभाग अधिकाऱ्याने असे प्रमाणपत्र देण्याविषयीच्या अर्जावर निर्णय घेतला नाही तर, असे प्रमाणपत्र देण्याविषयीचा अर्ज मंजूर केला असल्याचे मानण्यात येईल आणि त्यानुसार प्रभाग अधिकारी अर्जदारास असे प्रमाणपत्र देईल.”.

प्रकरण चार

महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ याची सुधारणा.

१९६५ चा
महा. ४०.

४. महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ याच्या कलम १६ मधील, सन १९६५ चा पोट-कलम (१) मध्ये खंड (ल) नंतर पुढील खंड जादा दाखल करण्यात येईल :-

महाराष्ट्र
अधिनियम क्रमांक
४० याच्या कलम
१६ ची सुधारणा.

“(म) जी व्यक्ती,—

(एक) तिच्या मालकीच्या घरात राहात असून, त्या घरामध्ये शौचालय आहे व ती अशा शौचालयाचा नियमितपणे वापर करीत आहे ; किंवा

(दोन) तिच्या मालकीच्या घरात राहात नाही आणि त्या घरामध्ये शौचालय आहे व ती अशा शौचालयाचा नियमितपणे वापर करीत आहे किंवा तिच्या घरामध्ये असे शौचालय नाही मात्र ती सामुदायिक किंवा सार्वजनिक शौचालयाचा नियमितपणे वापर करीत आहे,

असे प्रमाणित करणाऱ्या संबंधित परिषदेच्या प्राधिकृत अधिकाऱ्याचे प्रमाणपत्र तिने परिषदेला सादर करण्यात कसूर केली आहे :

२०१६ चा
महा. १९.

परंतु, कोणत्याही परिषद सदस्याने, महाराष्ट्र महानगरपालिका आणि महाराष्ट्र नगरपरिषदा, नगर पंचायती व औद्योगिक नगरी (चौथी सुधारणा) अधिनियम, २०१५ याच्या प्रारंभाच्या दिनांकापासून एकशे ऐंशी दिवसांच्या कालावधीच्या आत असे प्रमाणपत्र सादर केले तर, या खंडान्वये, ती, या अधिनियमाच्या प्रारंभाच्या दिनांकास निरह ठरणार नाही .

परंतु, आणखी असे की, असा अर्ज प्राप्त झाल्याच्या दिनांकापासून तीस दिवसांच्या आत प्राधिकृत अधिकाऱ्याने असे प्रमाणपत्र देण्याविषयीच्या अर्जावर निर्णय घेतला नाही तर, असे प्रमाणपत्र देण्याविषयीचा अर्ज मंजूर केला असल्याचे मानण्यात येईल आणि त्यानुसार प्राधिकृत अधिकारी अर्जदारास असे प्रमाणपत्र देईल.”.